

ناب اچل کمار جوتی نے نئے چیف الیکشن کمشنر کے منصب کی ذمہ داری سنبھالی

Posted On: 06 JUL 2017 1:55PM by PIB Delhi

نئی دہلی، 6 جولائی - جناب اچل کمار جوتی نے ہندوستان کے اکیسویں چیف الیکشن کمشنر (سی ای سی) کے منصب کی ذمہ داری سنبھال لی ہے۔ انہوں نے سابق چیف کمشنر ڈاکٹر نسیم زیدی کی مدت کی تکمیل پر سبکدوش ہونے کے بعد ان کی جگہ اس منصب کی ذمہ داری سنبھالی۔ جناب اچل کمار جوتی نے اپنے منصب کی ذمہ داری سنبھالنے کے بعد کمیشن کی ترجیحات بیان کرتے ہوئے کہا کہ الیکشن کمیشن ملک میں آزاد، صاف ستھرے اور مجموعی انتخابات کے اہتمام کے لئے اپنی عہد بستگی کی تکمیل کی کوششیں جاری رکھے گا۔ اس کے ساتھ ہی الیکشن کمیشن، ”کوئی بھی ووٹر پیچھے نہ چھوٹ جائے“ کے اپنے مشن کو کامیاب بنانے کی کوششیں جاری رکھے گا۔ جناب جوتی نے الیکشن کمیشن کی تیسری ترجیح بیان کرتے ہوئے کہا کہ الیکشن کمیشن ملک میں ریاستی اسمبلیوں اور پارلیمنٹ کے انتخابات ای - گورننس کے طریقے سے کرائے جانے کے لئے بھی فعال طور سے کوششیں کرے گا۔



جناب اچل کمار جوتی 13 مئی 2015 سے الیکشن کمشنر کے عہدے پر فائز رہے ہیں اور الیکشن کمشنر کی حیثیت سے اپنی مدت عہدہ میں انہوں نے بہار، آسام، مغربی بنگال، کیرل، تامل ناڈو، پڈوچیری، اترپردیش، پنجاب، اترکھنڈ، منی پور اور گوا میں انتہائی کامیاب ریاستی اسمبلی انتخابات کا اہتمام کرچکے ہیں۔ ان انتخابات کے دوران کئے گئے اہم اقدامات میں سروسز کے عملے کے لئے الیکٹرانیکلی ٹرانسمیٹیڈ پوسٹل بیلٹ سسٹم (ای ٹی پی بی ایس) اور نیشنل ووٹر سروس پورٹل جیسے اقدامات کرچکے ہیں۔ نیشنل ووٹر سروس پورٹل این بی ایس پی ایک ایسا پورٹل ہے جس پر اہل ووٹر کا رجسٹریشن آسانی کے ساتھ کیا جاتا ہے۔ انہوں نے اپنی مدت عہدہ کے دوران ووٹروں کی بیداری اور تعلیمی اقدامات میں گہری دلچسپی لینے کے ساتھ ساتھ چناؤ کے اخراجات پر نگاہ رکھنے کے اخراجات پر خاص طور سے نظر رکھی ہے۔

جناب اچل کمار جوتی نے اب سے قبل جن خصوصی عہدوں پر اپنی بیش قیمت خدمات انجام دی ہیں، ان میں ووٹر سپلائی کے محکمے کے سکریٹری، صنعتوں کے محکمے کے سکریٹری، پرنسپل سکریٹری (فائننس) کے اہم مناصب شامل ہیں۔ اس کے ساتھ ہی جناب جوتی مرکزی سرکار کے ڈیپوٹیشن پر حکومت ہند کی جہاز رانی کی وزارت کے ادارے کانڈلہ پورٹ ٹرسٹ کے چیرمین کے عہدے پر بھی خدمات انجام دے چکے ہیں۔ علاوہ ازیں جناب اچل کمار جوتی سردار سروور نرمدا نگم لمٹیڈ (ایس ایس این ایل) کے مینیجنگ ڈائریکٹر اور انتظامی امور کے محکمے کے ایڈیشنل چیف سکریٹری کے عہدوں پر بھی سود مند خدمات انجام دے چکے ہیں۔ جناب اچل کمار جوتی 2013 میں گجرات سرکار سے اپنی سابقہ مدت ملازمت کی تکمیل کے بعد سبکدوش ہوئے ہیں۔

.....

